



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, भदौ २९ गते, २०७७ साल (अतिरिक्ताङ्क २६(ग))

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड-१९ को सङ्क्रमण रोकथाम, नियन्त्रण र उपचार सम्बन्धमा सङ्क्रामक रोग ऐन, २०२० को दफा २ ले दिएको अधिकार प्रयोग गरी देहाय बमोजिमको आदेश जारी गरेकोले यो सूचना प्रकाशन गरिएको छ:-

१. छोटो, मध्यम र लामो दुरीमा जिल्लाभित्र तथा अन्तर जिल्लामा सञ्चालन हुने निजी तथा सार्वजनिक सवारी साधनको सञ्चालन स्थगन गरिएकोमा देहायबमोजिम हुने गरि संवत् २०७७ साल असोज १ गते देखि सञ्चालन गर्ने:-

- (क) सिट क्षमताको ५० प्रतिशत यात्रु रहने,
- (ख) भौतिक दुरी कायम हुने गरी एक पङ्क्तीको सिटमा १ जना मात्र यात्रु राख्ने, सिटमा बाहेक यात्रु राख्न नपाउने,
- (ग) सबै यात्रुले मास्क लगाउने ,
- (घ) यात्रु चढ्ने समयमा सवारी साधनको ढोकामा र सवारी साधन भित्र सेनिटाइजरसमेतको व्यवस्था गर्ने,
- (ङ) चालक तथा सहचालकले मास्क, भाइजर र पञ्जा लगाउने,
- (च) सवारी साधनलाई दैनिक रुपमा निसङ्क्रमित गर्ने,
- (छ) यो व्यवस्था लागु रहँदासम्म तोकिएको भाडा दरमा अधिकतम थप ५० प्रतिशतसम्म भाडा लिन सक्ने,
- (ज) सार्वजनिक यातायात सञ्चालन र यात्रु व्यवस्थापनसम्बन्धी थप र विस्तृत मापदण्ड भौतिक पूर्वाधार तथा यातायात मन्त्रालयले स्वास्थ्य तथा जनसंख्या मन्त्रालयको समन्वयमा तयार गरी लागु गर्ने,

- (झ) सार्वजनिक यातायात सञ्चालन तथा यात्रु व्यवस्थापन यस दफाबमोजिम भए नभएको र स्वास्थ्य तथा सुरक्षा मापदण्डको कडाईका साथ पूर्ण पालना भए नभएको अनुगमन यातायात व्यवस्थापन विभाग, यातायात व्यवस्था कार्यालय र ट्राफिक प्रहरीले गर्ने/गराउने।
२. जिल्ला कोभिड-१९ संकट व्यवस्थापन समिति (डिसिसिएमसि) बाट कोभिड-१९ को संक्रमण जोखिमको विश्लेषणका आधारमा संङ्क्रामक रोग ऐन, २०२० को दफा २ को उपदफा (२) बमोजिम कोभिड-१९ को संक्रमण रोकथाम, नियन्त्रण तथा उपचारका लागी सम्बन्धित जिल्लाभर वा जिल्लाको कुनै भागमा मात्र लागू हुने गरी आवश्यकता अनुसार स्थानिय प्रशासन ऐन, २०२८ बमोजिमको अधिकार प्रयोग गरी प्रमुख जिल्ला अधिकारीले आवश्यक व्यवस्था गर्न सक्ने।
३. आन्तरिक हवाई उडान देहाय बमोजिम हुने गरी संवत् २०७७ असोज १ गते देखि सञ्चालन गर्ने:-
- (क) सिट क्षमताको ५० प्रतिशत यात्रु राख्ने,
 - (ख) भौतिक दुरी कायम हुने गरी एक पङ्क्तिको सिटमा १ जना मात्र यात्रु राख्ने
 - (ग) सबै यात्रुले मास्क र भाइजर लगाउने,
 - (घ) यात्रु चढ्ने समयमा विमानको ढोकामा र प्रत्येक सिटमा सेनिटाईजरको व्यवस्था गर्ने,

- (ड) विमान चालक तथा अन्य उडान कर्मचारीहरुले अनिवार्य रूपमा मास्क भाइजर र पञ्जा लगाउने,
- (च) विमानलाई प्रत्येक उडान पछि निसंक्रमित गर्ने,
- (छ) यो व्यवस्था लागु हुने अवधिसम्मको भाडादर सम्बन्धी व्यवस्था संस्कृति, पर्यटन तथा नागरिक उड्डयन मन्त्रालयले मिलाउने,
- (ज) आन्तरिक हवाई उडान सञ्चालन र व्यवस्थापनसम्बन्धी व्यवस्था संस्कृति, पर्यटन तथा नागरिक उड्डयन मन्त्रालयले स्वास्थ्य तथा जनसंख्या मन्त्रालयको समन्वयमा तयार गरी लागू गर्ने/गराउने,
- (झ) हवाई उडान सञ्चालन तथा व्यवस्थापन यस दफाबमोजिम भए नभएको र स्वास्थ्य तथा सुरक्षा मापदण्डको कडाइका साथ पूर्ण पालना भए नभएको अनुगमन नेपाल नागरिक उड्डयन प्राधिकरणले गर्ने/गराउने।

४. अन्तर्राष्ट्रिय हवाई उडान सञ्चालन तथा व्यवस्थापन सम्बन्धमा देहाय बमोजिम गर्ने:-

- (क) स्वास्थ्य सुरक्षा सम्बन्धी मापदण्डको पूर्ण पालना गर्ने/गराउन विमानस्थल व्यवस्थापनको क्षमता, संक्रमण जोखिमको

विश्लेषण र आवश्यकता एवं औचित्यको आधारमा संस्कृति, पर्यटन तथा नागरिक उड्डयन मन्त्रालयले नियमित तथा चार्टर उडान अनुमति दिने। यात्रुहरुको आगमन र प्रस्थानको समयमा स्वास्थ्य र सुरक्षासम्बन्धी मापदण्डको कडाईका साथ पूर्ण पालना संस्कृति, पर्यटन तथा नागरिक उड्डयन मन्त्रालयले गर्ने/गराउने,

(ख) यात्रा सुरु गर्नु भन्दा अगाडि बढीमा ७२ घण्टा भित्रको RT-PCR नेगेटिभ रिपोर्ट नभएका यात्रुहरु ल्याउन नपाइने। यो व्यवस्था कडाईका साथ पूर्ण कार्यान्वयन संस्कृति पर्यटन तथा नागरिक उड्डयन मन्त्रालयले गर्ने/गराउने,

(ग) अन्तर्राष्ट्रिय उडान सञ्चालन व्यवस्थापन सम्बन्धी थप र विस्तृत मापदण्ड संस्कृति पर्यटन तथा नागरिक उड्डयन मन्त्रालयले स्वास्थ्य तथा जनसंख्या मन्त्रालयको समन्वयमा तयार गरी लागू गर्ने/गराउने।

५. हिमाल आरोहण र पद यात्रा प्रयोजनका लागी नेपाल आउने विदेशी पर्यटकहरुलाई यात्रा सुरु गर्नु भन्दा अगाडी बढीमा ७२ घण्टाभित्रको RT-PCR नेगेटिभ रिपोर्टसहित यात्रा गर्न चाहेमा २०७७ साल कात्तिक १ तदनुसार सन् २०२०

अक्टोबर १७ देखि यात्रा अनुमति दिने। यसका लागी विदेशस्थीत नेपाली नियोगले प्रवेशाज्ञा जारी गर्ने ।

६. मिति २०७७ असोज १ गते देखि स्वास्थ्य तथा जनसंख्या मन्त्रालयले निर्धारण गरेको स्वास्थ्य मापदण्ड पालना गरी होटल, रेष्टुरेन्ट, ट्रेकिङ तथा ट्राभल्स व्यवसाय सञ्चालन गर्ने । होटल, रेष्टुरेन्ट, ट्रेकिङ तथा ट्राभल्स व्यवसाय सञ्चालन गर्दा जनस्वास्थ्य र सुरक्षाका मापदण्ड कडाइका साथ पूर्ण पालना भए नभएको संस्कृति, पर्यटन तथा नागरिक उड्डयन मन्त्रालयले अनुगमन गर्ने।
७. विकास आयोजनाहरू सञ्चालनका लागी आत्यावश्यक पर्ने प्राविधिक जनशक्तिलाई आयोजना सञ्चालन गर्ने सम्बन्धित मन्त्रालयको सिफारिसमा RT-PCR नेगेटिभ भएको (यात्रा गर्नु भन्दा बहत्तर घण्टा भित्रको) रिपोर्ट सहित आयोजनाले व्यवस्था गरेको आवासमा अनिवार्य रुपमा रहने गरी नेपाल प्रवेश गर्न अनुमति दिने। रेल विभाग र KRCL बीच भएको DEMU Train खरिद सम्झौता बमोजिम DEMU Train Setts को Commissioning गर्न नेपाल आउने २० जना भारतिय प्राविधिकलाई RT-PCR नेगेटिभ भएको (यात्रा गर्नु भन्दा बहत्तर घण्टा भित्रको) रिपोर्ट सहित आयोजनाले व्यवस्था गरेको आवासमा अनिवार्य रुपमा रहने गरी नेपाल आउने अनुमति दिने।

८. उपलब्धता र उपयुक्तताको आधारमा दुर शिक्षा लगायतका वैकल्पिक सिकाइका माध्यमबाट शिक्षण तथा सिकाई कार्यलाई निरन्तरता दिने ।
९. सबै कार्यालय, निकाय एवं संघ संस्थाहरूले नियमित रूपमा कार्यालय सञ्चालन गरी सेवा प्रवाह गर्ने। यसरी कार्यालय सञ्चालन गर्दा स्वास्थ्य तथा सुरक्षा मापदण्ड पालना गर्ने/गराउने ।
१०. देहायबमोजिमका सेवा र कार्यहरू अर्को सुचनाबाट तोकिएको मिति देखि सञ्चालन गर्ने:-
 - (क) शैक्षिक संस्थाहरू (विद्यालय, कलेज ट्युसन सेन्टर, तालिम केन्द्र),
 - (ख) शैक्षिक र अन्य परीक्षा सञ्चालन,
 - (ग) सबै प्रकारका सभा गोष्ठी तालिम सेमिनार,
 - (घ) सबै प्रकारका प्रदर्शन, भेला तथा सम्मेलन,
 - (ङ) सिनेमा हल, पार्टी प्यालेस डान्सबार लगायतका मनोरञ्जन स्थल,
 - (च) सैलुन व्युटिपार्लर तथा स्पा,
 - (छ) स्वीमिङ्ग पुल, जिमखाना लगायत हेल्थ क्लब,
 - (ज) समुहमा खेलिने खेलकुद र खेल मैदानमा हुने प्रस्तुति,
 - (झ) अन्तर्राष्ट्रिय खेलकुदका प्रशिक्षण तथा प्रारम्भिक चरणका खेल,
 - (ञ) सबै प्रकारका धार्मिक तथा सामाजिक स्थल,

(ट) पुस्तकालय, संग्रालय र चिडियाखाना ।

११. दफा ९ बमोजिम सेवा र कार्यहरु बाहेकका उद्योग कलकारखाना लगायतका सेवा व्यवसाय सञ्चालन गर्दा सञ्चालक, व्यवस्थापक, कर्मचारी, श्रमिकलगायत सबैले स्वस्थ तथा सुरक्षा मापदण्ड पालना गर्ने/गराउने । यसरी मापदण्ड पालना भए नभएको अनुगमन गर्ने दायित्व सम्बन्धित नियमनकारी निकायको हुने ।
१२. यस आदेशमा उल्लेख भएकोबाहेक अन्य विषयमा नेपाल सरकारबाट संक्रामक रोग ऐन, २०२० को दफा २ बमोजिम जारी भएका आदेशहरु बमोजिम हुने ।

आज्ञाले,
लक्ष्मण अर्याल
नेपाल सरकारको सचिव ।